

Morning Dogri (NSD) National News Bulletin 04-04-2025

आकाशवाणी

- संसद नै वक्फ संशोधन बिल 2025 गी राज्यसभा च पास करी दित्ता ऐ।
- संसद नै मणिपुर च राष्ट्रपति शासन लागू करने दी पुष्टी सरबंधी प्रस्ताह गी मंजूरी दित्ती ऐ।
- प्रधानमंत्री नरेन्द्र मोदी होर अज्ज थाईलैंड दी बैंकाक थाहर 6में बिम्सटेक शिखर सम्मेलन च शामिल होआ'रदे न।
- अमरीका दे राष्ट्रपति डॉनल्ड ट्रम्प हुंदे आस्सेआ बक्ख-बक्ख शुल्क लाए जाने मगरा कुलसंसारी गिरावट दर्ज कीती गई।
- आईपीएल-2025 च कोलकाता नाईट राईडर्स नै सनराइजर्स हैदराबाद गी 80 रंजें कन्नै हराई दित्ता।

<><><><><><>

RS Passes Waqf Bill

इस बिल दा मकसद विरासती थाहरें दी सुरक्षा ते समाजी कल्याण गी बढ़ावा देने दे कन्नै गै वक्फ संपत्तियें दा प्रबंधन सुबवस्थित करना ऐ। एहदा मकसद संपत्ति प्रबंधन च पारदर्शिता बधाना, वक्फ बोर्डें ते मुकामी अधिकारियें बश्कार तालमेल कायम करना ते सरबंधत पक्खें दे अधिकारें दी राक्खी करना ऐ। विधेयक च मुस्लिम महिलाएं, खास तौर उप्पर विधवाएं ते तलाकशुदा महिलाएं दी आर्थिक ते समाजी स्थिति च सुधार दा बी मकसद ऐ।

<><><><><><>

PM-Bimstec

प्रधानमंत्री परेन्द्र मोदी होर थाईलैंड दे दो रोजा दौरे लेई कल बैंकाक पुज्जे हे। उनें कल थाईलैंड दे प्रधानमंत्री पैतोंगटार्न शिनावान्ना हुंदे कन्ने दपक्खी गल्लबात कीती। उनें दौनें मुख्य बश्कार सरबंधे च साथ सैहयोग गी होर बधाने बारे चर्चा कीती। जेहदे च बपार, निवेश, लोकें-लोकें बश्कार संपर्क, रक्षा ते सुरक्षा च साथ सैहयोग गी होर तगड़ा करना बी शामिल ऐ।

बिम्सटेक मगरा प्रधानमंत्री श्रीलंका दे दौरे लेई रवाना होंगन जेहदे दरान ओह श्रलंका दे राष्ट्रपति अनुरा कुमारा हुंदे कन्नै दपक्खी गल्लबात करगंन।

<><><><><><>

Trump

अमरीकी राष्ट्रपति डोनाल्ड ट्रंप हुंदे आस्सेआ सब्बने मुल्खे दे आयात उप्पर नमें बाद्ध शुल्क लाए जाने दी घोषणा मगरा कुलसंसारी स्टाक एक्वेज च भारी गिरावट दर्ज कीती गई ऐ। द वॉल स्ट्रीट जनरल नै खबर दित्ती जे अमरीकी बजार गी गै कोई 2.7 ट्रिलियन डॉलरें गी नुक्सान होआ ऐ। अमरीका दी 500 सारे शा बड्डी कंपनिएं दे कम्मकाज उप्पर तक्क रखने आली एसएंडपी 500 नै आखेआ ऐ जे 2020 कोविड महामारी मगरा अमरीका च सारे शा बड्डी गिरावट 4.8 फीसदी दर्ज कीती गई ऐ। एहदे इलावा एशिया थमां यूरोप तोड़ी सब्बै मुल्खें दे स्टाक एक्वेज उप्पर एहदा माड़ा असर पेआ ऐ। कारोबार सरबंधी विश्व संगठन डब्ल्यूटीओ नै इस घोषणा पर चिंता जाहर करदे होई आखेआ जे इस ब;रे बपार च 1 फीसदी दी गिरावट होइ सकदी ऐ। कारोबारिएं बी एहदे कारण मैहगाई दे बधने ते प्रगति च गिरावट ओने दी चिंता जाहर कीती ऐ।

<><><><><><>